

## राष्ट्रीय रोजगार मेले में 140 प्रतिभागियों को बांटे नियुक्ति पत्र



भास्कर संवाददाता | इंदौर

इंदौर सहित देशभर के 47 स्थानों पर शनिवार को राष्ट्रीय रोजगार मेले का आयोजन किया गया। इसमें उन सभी युवाओं को नियुक्ति पत्र दिया गए, जिन्होंने केंद्र सरकार के विभिन्न विभागों में प्रवेश के लिए परीक्षाएं दी थीं और सफल हुए।

कार्यक्रम में कुल 140 युवाओं को नियुक्ति पत्र दिए गए। इसमें 82 की आयकर विभाग में, 24 की केंद्रीय जीएसटी और केंद्रीय अप्रत्यक्ष कर बोर्ड में, 11 की रेलवे में, 10 की बैंक में,

3 की पीएफ कार्यालय में, 4 की केंद्रीय जल आयोग में और 2-2 की आईआईटी और डाक विभाग में नियुक्ति हुई है। कार्यक्रम की मेजबानी आयकर विभाग, इंदौर द्वारा की गई। रोजगार मेले में मुख्य अतिथि के रूप में महिला एवं बाल विकास मंत्रालय की केंद्रीय राज्य मंत्री सावित्री ठाकुर, इंदौर सांसद शंकर लालवानी और मुख्य आयकर आयुक्त अजय अत्री उपस्थित थे। साथ ही विभिन्न केंद्रीय विभागों के अधिकारी मौजूद थे। मध्य प्रदेश में इसका आयोजन भोपाल, ग्वालियर व इंदौर में किया गया।